

## वेदसार शिव स्तोत्रम्

पशूनां पतिं पापनाशं परेशं  
गर्जेन्द्रस्य कृत्तिं वसानं वरेण्यम् ।  
जटाजूटमध्ये स्फुरद्वाङ्गवारि  
महादेवमेकं स्मरामि स्मरारिम् ॥ १ ॥

महेशं सुरेशं मुरारार्तिनाशं  
विभुं विश्वनाथं विभूत्यङ्गभूषम् ।  
विरूपाक्षमिन्द्रर्कवह्नित्रिनेत्रं  
सदानन्दमीडे प्रभुं पञ्चवक्त्रम् ॥ २ ॥

गिरीशं गणेशं गले नीलवर्णं  
गवेन्द्राधिरूढं गणातीतरूपम् ।  
भवं भास्वरं भस्मना भूषिताङ्गं  
भवानीकलत्रं भजे पञ्चवक्त्रम् ॥ ३ ॥

शिवाकान्त शम्भो शशाङ्गार्धमौले  
महेशान शूलिन् जटाजूटधारिन् ।  
त्वमेको जगद्व्यापको विश्वरूप  
प्रसीद प्रसीद प्रभो पूर्णरूप ॥ ४ ॥

परात्मानमेकं जगद्बीजमाद्यं  
निरीहं निराकारमोङ्कारवेद्यम् ।  
यतो जायते पाल्यते येन विश्वं  
तमीशं भजे लीयते यत्र विश्वम् ॥ ५ ॥

न भूमिर्न चापो न वह्निर्न वायु-  
र्न चाकाशमास्ते न तन्द्रा न निद्रा ।  
न ग्रीष्मो न शीतं न देशो न वेषो  
न यस्यास्ति मूर्तिस्त्रिमूर्तितमीडे ॥ ६ ॥

अजं शाश्वतं कारणं कारणानां  
शिवं केवलं भासकं भासकानाम् ।  
तुरीयं तमः पारमाद्यन्तहीनं  
प्रपद्ये परं पावनं द्वैतहीनम् ॥ ७ ॥

नमस्ते नमस्ते विभो विश्वमूर्ते  
नमस्ते नमस्ते चिदानन्दमूर्ते ।  
नमस्ते नमस्ते तपोयोगगम्य  
नमस्ते नमस्ते श्रुतिज्ञानगम्य ॥ ८ ॥

प्रभो शूलपाणे विभो विश्वनाथ  
महादेव शम्भो महेश त्रिनेत्र ।

शिवाकान्त शान्त स्मरारे पुरारे  
त्वदन्यो वरेण्यो न मान्यो न गण्यः ॥ ९ ॥

शम्भो महेश करुणामय शूलपाणे  
गौरीपते पशुपते पशुपाशनाशिन् ।  
काशीपते करुणया जगदेतदेक-  
स्त्वं हंसि पासि विदधासि महेश्वरोऽसि ॥ १० ॥

त्वत्तो जगद्भवति देव भव स्मरारे  
त्वय्येव तिष्ठति जगन्मृड विश्वनाथ ।  
त्वय्येव गच्छति लयं जगदेतदीश  
लिङ्गात्मकं हर चराचरविश्वरूपिन् ॥ ११ ॥

इति श्रीमच्छङ्कराचार्यकृतो वेदसारशिवस्तवः सम्पूर्णः ।

स्वर- पं. सौरभ कृष्ण शास्त्री  
सम्पर्क सूत्र - 9559874123

<https://www.bhajanganga.com/bhajan/lyrics/id/33946/title/vedsar-Shiv-Stotram>

अपने Android मोबाइल पर [BhajanGanga](#) App डाउनलोड करें और भजनों का आनंद ले |